

डीएन जैन सोसायटी को हमदस्त नोटिस, 10 जुलाई तक जवाब, पूर्व आदेश के बावजूद स्वामित्व का एक भी वैध दस्तावेज पेश नहीं

गोलबाजार की 12,800 वर्गफुट सरकारी जमीन पर हाई कोर्ट की कड़ी नजर



जबलपुर। मप्र हाईकोर्ट ने गोलबाजार की करोड़ों रुपये मूल्य की 12,800 वर्गफुट शासकीय भूमि पर कथित अतिक्रमण के मामले में सख्त रुख अपनाया है। जस्टिस विवेक अग्रवाल व जस्टिस रत्नेश चंद्र सिंह बिसेन की डिवीजन बेंच ने गुरुवार को सुनवाई के दौरान डीएन जैन सोसायटी को हमदस्त नोटिस जारी कर 10 जुलाई तक जवाब दाखिल करने के निर्देश दिए। तब तक अंतरिम राहत जारी रखते हुए अगली सुनवाई भी 10 जुलाई को नियत की गई है।

सुनवाई के दौरान यह तथ्य भी सामने आया कि हाई कोर्ट के पूर्व आदेश के बावजूद कथित कब्जाधारी अब तक भूमि के

की लीज वर्ष 1992 में शर्तों के उल्लंघन के कारण समाप्त कर दी गई थी। इसके बाद उसका कभी नवीनीकरण नहीं हुआ। उन्होंने कहा कि वर्तमान कब्जाधारियों को बेदखली एवं अतिक्रमण हटाने के लिए अंतिम नोटिस भी जारी किए जा चुके हैं।

हस्तक्षेपकर्ता की ओर से अधिवक्ता सतीश वर्मा ने तर्क दिया कि विवादित भूमि पूरी तरह शासकीय है। कथित कब्जाधारियों के पास न स्वामित्व का कोई वैध दस्तावेज है और न ही निर्माण का कोई कानूनी आधार। उन्होंने न्यायालय से अतिक्रमण हटाकर भूमि का कब्जा नगर निगम को सौंपने के निर्देश देने का आग्रह किया।

शीतला माई वार्ड से शुरू हुआ आंदोलन

दूसरे दिन भी जारी रही सफाई कर्मचारियों की हड़ताल, कम वेतन और पीएफ गड़बड़ी के लगाए आरोप

जबलपुर। शहर के शीतला माई वार्ड में सफाई कर्मचारियों की अनिश्चितकालीन हड़ताल दूसरे दिन भी जारी रही। कर्मचारी संत रविदास भवन के सामने धरने पर बैठकर अपनी चार सुत्रीय मांगों को लेकर प्रदर्शन कर रहे हैं। कर्मचारियों का आरोप है कि शासन द्वारा निर्धारित मानदेय के बजाय उन्हें केवल 5 से 6 हजार रुपये मासिक वेतन दिया जा रहा है, जिससे उनके सामने आर्थिक संकट की स्थिति बनी हुई है। उनका कहना है कि ठेकेदारों द्वारा लगातार शोषण किया जा रहा है और नगर निगम प्रशासन उनकी समस्याओं पर ध्यान नहीं दे रहा। कर्मचारियों ने आरोप लगाया कि उन्हें समय पर वेतन नहीं मिलता, साप्ताहिक अवकाश से भी वंचित रखा जाता है और भविष्य निधि (पीएफ) की राशि जमा करने में भी अनियमितता बरती जा रही है। उनका

कहना है कि नियमानुसार 2,700 रुपये पीएफ जमा होना चाहिए, लेकिन कई कर्मचारियों के खातों में केवल 1,100 रुपये ही जमा किए जा रहे हैं। कर्मचारियों ने इन सभी मामलों की निष्पक्ष जांच कर कार्रवाई की मांग की है।

आंदोलन को मिला राजनीतिक समर्थन

धरना स्थल पर पहुंचे कांग्रेस नेता कल्लन गुप्ता ने नगर निगम प्रशासन, निगमायुक्त और महापौर पर कर्मचारियों की अनदेखी का आरोप लगाया। उन्होंने कहा कि कर्मचारियों का शोषण रोकना और उन्हें व्याप दिलाना नगर निगम की जिम्मेदारी है। कर्मचारियों और जनप्रतिनिधियों ने चेतावनी दी कि यदि जल्द समाधान नहीं हुआ तो आंदोलन पूरे शहर में फैलाया जाएगा और सभी 79 वार्डों में जन-जागरण अभियान चलाया जाएगा, जिसकी जिम्मेदारी नगर निगम प्रशासन की होगी।

कदम अधिवक्ता मंच ने हाई कोर्ट परिसर में किया पौधारोपण

हर अधिवक्ता के जन्मदिन पर एक पौधा लगाने का लिया संकल्प

जबलपुर। हाईकोर्ट परिसर में कदम अधिवक्ता मंच द्वारा वृहत पौधारोपण कार्यक्रम आयोजित किया गया। इस अवसर पर मंच ने संकल्प लिया कि प्रत्येक अधिवक्ता के जन्मदिन पर एक पौधा लगाया जाएगा तथा उसके संरक्षण की जिम्मेदारी भी सुनिश्चित की जाएगी। कार्यक्रम में अधिवक्ता निर्मला नायक, अधिवक्ता संयेंद्र ज्योतिषी, हितेंद्र गोहलानी और विनय शर्मा ने पर्यावरण संरक्षण एवं वृक्षारोपण के महत्व पर अपने विचार व्यक्त किए। अधिवक्ता संयेंद्र ज्योतिषी एवं अधिवक्ता विनय शर्मा के जन्मदिन के अवसर पर उन्हें नीम के पौधे भेंट किए गए। इसके बाद हाई कोर्ट परिसर में पौधारोपण किया गया। कार्यक्रम में अलोक गुप्ता, परमानंद साहू, अधिवक्ता मिथिलेश त्रिपाठी, विवेक रंजन पांडे, विबुधेंद्र मिश्रा, अधिवक्ता सुलेखा, रूपेश पटेल व धीरज सिंह ठाकुर सहित बड़ी संख्या में अधिवक्ता उपस्थित रहे।

स्व. जवाहरलाल दर्डा की जयंती पर पुष्पांजलि एवं सम्मान अलंकरण समारोह

बाबूजी का लोक-कल्याणकारी जीवन-दर्शन आज भी प्रेरणास्रोत : सांसद आशीष दुबे

स्व. दर्डा के कार्यों को सबने सराहा

सांसद दुबे ने कहा कि बाबूजी ने विपरीत परिस्थितियों में स्वतंत्रता संग्राम का रास्ता चुना और जबलपुर जेल में दो वर्ष तक निरुद्ध रहे। स्वतंत्रता के बाद भी उन्होंने समाजसेवा और जनहित की प्रवर्तारिता को अपना मिशन बनाया। विधायक अशोक रोहाणी ने लोकमत की विकास यात्रा और स्व. ईश्वरदास रोहाणी से उसके आत्मीय संबंधों का स्मरण करते हुए हरसंभव सहयोग का भरोसा दिया। विधायक डॉ. अभिलाष पांडे ने स्व. दर्डा के व्यक्तित्व एवं कृतित्व को प्रेरक बताया। नगर निगम अध्यक्ष रिकू विज ने लोकमत समूह के समाजोपयोगी कार्यों की सराहना की। वाइस प्रेसिडेंट एसएस खरे ने बाबूजी के जीवन-दर्शन और लोकमत समूह की सामाजिक भूमिका पर प्रकाश डाला। कार्यक्रम का शुभारंभ अतिथियों द्वारा स्व. दर्डा के चित्र पर पुष्पांजलि अर्पित कर किया गया। नवरंग कथक कला केंद्र ने निर्देशक मोती शिवहरे के मार्गदर्शन में वंदना प्रस्तुत की। अतिथियों का सम्मान एसएस खरे, संजय परोहा, अजीत दुबे एवं डॉ. वंदना परोहा ने किया।

इनको मिला सम्मान पुरुस्कार

समारोह में लाइफटाइम अचीवमेंट अवार्ड से चैतन्य भट्ट और प्रदुल श्रीवास्तव को सम्मानित किया गया। पत्रकारिता श्री अलंकरण से संजीव चौधरी व पवित्रेश वर्मा, समाज श्री अलंकरण से शरद पाठक, कुलेश मिश्रा व डॉ. ओके राजगोपालाचार्य, शिक्षा श्री अलंकरण से डॉ. शिवकुमार व्यास, चिकित्सा श्री अलंकरण से सर्जन डॉ. एसके पांडेय, सेवा श्री अलंकरण से डॉ. अमिता तिवारी, विनीता सेनी व सुश्री सरोज पिल्लई तथा साहित्य श्री अलंकरण से अनंतराम चौबे को अलंकृत किया गया। संस्था सम्मान चेम्बर ऑफ कॉमर्स जबलपुर, गढ़ा रामलीला समिति और अखवाल समा जबलपुर को प्रदान किया गया। लोकमत समूह के जबलपुर ब्यूरो चीफ संजय परोहा ने आभार प्रदर्शन किया। संचालन राजेश पाठक प्रवीण एवं आशुतोष तिवारी ने किया।

आज होगा स्व. जवाहरलाल दर्डा सभा भवन का भूमि पूजन

जबलपुर केंद्रीय जेल परिसर में स्वतंत्रता संग्राम सेनानी एवं लोकमत पत्र समूह के संस्थापक स्व. जवाहरलाल दर्डा ‘बाबूजी’ की स्मृति में 5 हजार वर्गफीट के सभा भवन का भूमि पूजन आज 4 जुलाई को होगा। पंचायत एवं ग्रामीण विकास मंत्री प्रहलाद पटेल, लोकमत समूह के एडिटर इन चीफ राजेंद्र दर्डा, सांसद आशीष दुबे और विधायक अशोक रोहाणी भूमिपूजन करेंगे। बाबूजी स्वतंत्रता संग्राम के दौरान दो वर्ष इसी जेल में बंद रहे थे।

डुमना एयरपोर्ट से आरटीओ ने तय किया टैक्सी भाड़ा

जबलपुर। डुमना एयरपोर्ट से शहर जाने वाले यात्रियों से टैक्सी चालकों द्वारा मनमाना किराया वसूलने की शिकायतों के बाद क्षेत्रीय परिवहन कार्यालय (आरटीओ) ने टैक्सी किराए तय कर दिए हैं। अधिकारियों का कहना है कि निर्धारित दरों का सख्ती से पालन कराया जाएगा और अधिक किराया वसूलने या यात्रियों से अभद्रता करने वाले चालकों के खिलाफ तत्काल कार्रवाई होगी। पिछले कई महीनों से एयरपोर्ट पर शटल सेवा बंद होने के बाद टैक्सी संचालकों की मनमानी लगातार बढ़ रही थी। रेलवे स्टेशन, तीन पत्ती, विजय नगर सहित शहर के विभिन्न क्षेत्रों तक जाने के लिए यात्रियों से 800 से 1200 रुपये तक वसूल जाने की शिकायतें सामने आई थीं। कई यात्रियों ने जबरन किराया वसूलने और दबाव बनाकर टैक्सी में बैठाने जैसे आरोप भी लगाए थे। इन शिकायतों को गंभीरता से लेते हुए आरटीओ ने एयरपोर्ट से शहर के विभिन्न प्रमुख स्थलों तक

मनमाना किराया वसूलने पर लगेगी लगाम

का किराया निर्धारित कर दिया है। इसके साथ ही एयरपोर्ट परिसर में अधिकृत प्रीपेड टैक्सी काउंटर शुरू किया जाएगा, जहां से यात्रियों को रसीद के साथ टैक्सी उपलब्ध कराई जाएगी। रसीद में वाहन नंबर और चालक का विवरण भी दर्ज रहेगा, जिससे शिकायत होने पर तत्काल कार्रवाई की जा सके। एयरपोर्ट टर्मिनल के बाहर प्रमुख गंतव्यों— रेलवे स्टेशन, आईएसबीटी, गोरखपुर, ग्वारीघाट और नौदरा ब्रिज सहित अन्य स्थानों तक के निर्धारित किराए का डिस्प्ले बोर्ड भी लगाया जाएगा, ताकि यात्रियों को पहले से किराए की जानकारी मिल सके। आरटीओ अधिकारियों ने स्पष्ट किया है कि निर्धारित किराए से अधिक राशि वसूलने, यात्रियों से

अभद्र व्यवहार करने या किसी प्रकार की मनमानी करने वाले टैक्सी चालकों के खिलाफ सख्त कार्रवाई की जाएगी। एयरपोर्ट परिसर में निगरानी बढ़ाने के लिए सीसीटीवी व्यवस्था का भी उपयोग किया जाएगा। इसके साथ ही यात्रियों की सुविधा के लिए जेसीटीएसएल की शटल सेवा को फ्लाइट की समय-सारिणी से जोड़ने तथा मिनी बस एवं साइ्रा परिवहन व्यवस्था शुरू करने की संभावनाओं पर भी काम किया जा रहा है। आरटीओ का कहना है कि डुमना एयरपोर्ट जबलपुर की नई पहचान बन चुका है। ऐसे में एयरपोर्ट से बाहर निकलते ही यात्रियों को अव्यवस्था और मनमानी का सामना न करना पड़े, यह सुनिश्चित करना प्रशासन की प्राथमिकता है। अधिकारियों ने यात्रियों से अपील की है कि निर्धारित व्यवस्था लागू होने तक केवल अधिकृत प्रीपेड काउंटर से ही टैक्सी लें और रसीद अवश्य प्राप्त करें।

आमजन से जुड़े मामलों में लापरवाही बर्दाश्त नहीं, समय पर पूरे हों विकास कार्य : संदीप जैन

जेडीए अध्यक्ष ने संपत्ति, भू-अर्जन और तकनीकी शाखा की समीक्षा कर अधिकारियों को दिए सख्त निर्देश

जबलपुर। जबलपुर विकास प्राधिकरण (जेडीए) अध्यक्ष संदीप जैन ने शुक्रवार को प्राधिकरण की संपत्ति, भू-अर्जन और तकनीकी शाखा के कार्यों की विस्तृत समीक्षा करते हुए अधिकारियों को स्पष्ट निर्देश दिए कि आमजन से जुड़े सभी कार्य तय समय-सीमा में पूरे किए जाएं। उन्होंने कहा कि संपत्ति हस्तांतरण, भू-आवंटन और तकनीकी स्वीकृति जैसे मामलों में किसी भी तरह की देरी स्वीकार नहीं की जाएगी। लंबित प्रकरणों का शीघ्र निराकरण कर हितग्राहियों को योजनाओं का समय पर लाभ

दिलाना सुनिश्चित किया जाए।

बैठक के दौरान अध्यक्ष ने विभिन्न शाखाओं की प्रगति रिपोर्ट का अवलोकन किया और अधिकारियों से कार्यों के क्रियान्वयन में आने वाली समस्याओं की जानकारी भी ली। उन्होंने कहा कि यदि किसी नीति या प्रक्रिया में व्यावहारिक कठिनाइयां सामने आ रही हैं तो उनके स्थायी समाधान के लिए आवश्यक सुधार के सुझाव दिए जाएं, ताकि विकास कार्यों में तेजी लाई जा सके। इस दौरान तकनीकी शाखा के वर्तमान और प्रस्तावित निर्माण कार्यों की भी समीक्षा की गई।

अधिक कीमत पर स्टाम्प बिक्री और अनियमितता पर 19 स्टाम्प वेंडरों को नोटिस

जबलपुर। अधिक कीमत पर स्टाम्प बेचने और कम मुद्रांक शुल्क पर दस्तावेज तैयार कर शासकीय राजस्व को नुकसान पहुंचाने के आरोप में जिले के 19 स्टाम्प वेंडरों एवं सेवा प्रदाताओं को कलेक्टर ऑफ स्टाम्प्स ने कारण बताओ नोटिस जारी किए हैं। वरिष्ठ जिला पंजीयक के निर्देश पर गठित निरीक्षण दलों ने सिहोरा, गोसलपुर तथा कृष्ण उपज मंडी हाट बाजार, विजय नगर में औचक निरीक्षण किया। जांच में पाया गया कि कुछ वेंडर निर्धारित मूल्य से अधिक दर पर स्टाम्प बच रहे थे तथा शपथ-पत्र, अनुबंध-पत्र, किरायानामा और अन्य दस्तावेजों में गलत मद का चयन कर कम मूल्य के स्टाम्प का उपयोग किया जा रहा था, जिससे शासकीय राजस्व प्रभावित हो रहा था। भारतीय स्टाम्प अधिनियम, 1899 एवं मध्यप्रदेश स्टाम्प नियम, 1942 के तहत संबंधित

वेंडरों को नोटिस जारी कर जवाब मांगा गया है। संतोषजनक जवाब नहीं मिलने पर उनके लाइसेंस निलंबित या निरस्त करने की कार्रवाई की जाएगी। प्रशासन ने सभी स्टाम्प वेंडरों और दस्तावेज लेखकों को निर्धारित शुल्क पर ही स्टाम्प विक्रय एवं दस्तावेज तैयार करने के निर्देश दिए हैं। नोटिस प्राप्त करने वालों में जगदीश प्रसाद पाठक, बृजेश कुमार उपाध्याय, सुनील खरे, संजय कुमार गुप्ता, गणेश प्रसाद, नीतू साहू, कविता तिवारी, मनीष जैन, पूणेश जैन, ओ.पी. मिश्रा, उषी मिश्रा, प्राची शर्मा, योगिता चावला, किरण प्यासी, शबा आफरीन, सुशील पाण्डेय, विनय कुमार पाण्डेय, शिवांक तिवारी एवं एजाज अंसारी शामिल हैं। अपार्जन में गड़बड़ी करने वाले संभितियों एवं गोदामों के प्रासांगिक व्यय, कमीशन और किराये की राशि होगी राजसात।

जमीन के विवाद पर ढाबे में तोड़फोड़

जबलपुर। तिलवारा थाना अतंगंत तिलवारा पुल के पास स्थित एक ढाबा में गत दोपहर अज्ञात लड़कों ने तोड़फोड़ कर दी। सूचना पर ढाबा संचालक अपने बेटे के साथ मौके पर पहुंचा, तभी दो तीन लड़के गालियां देते हुए उनकी तरफ बढ़े, तो पिता पुत्र अपनी जान बचाकर कार में बैठ गए, उसके बाद अज्ञात लड़कों ने कार में तोड़फोड़ कर जान से मारने की धमकी दी। ढाबा संचालक को शंका है कि प्रापटी विवाद पर पेट्रोलपंप संचालक ने यह हमला कराया है। तिलवारा पुलिस थाने से प्राप्त जानकारी के अनुसार धनवंतरीनगर निवासी 65 वर्षीय ढाबा संचालक राजू बर्मन की तिलवारा पुल के पास स्थित विष्णु ढाबा में गत दोपहर लगभग 1 बजे अज्ञात लड़कों ने तोड़फोड़ कर दी। सूचना मिलते ही वह बेटे रोहित बर्मन के साथ अपने ढाबा पहुंचकर देखा, जहां ढाबा के अंदर कुर्सी, टेबल टूटे हुये थे अंदर रखे फ्रिज, कैमरे, डीवीआर टूटे हुये पड़े थे, तभी 2-3 लड़के गाली गलोज करते हुये उसकी तरफ बढ़े, वह एवं उसका बेटा रोहित दौड़कर अपनी कार क्रमांक एमपी 20 जेड जी 8544 में बैठ गये और जाने लगे तो उन लड़कों ने बेसबाल के डंडे से उसकी कार में तोड़फोड़ कर दी। ढाबा संचालक राजू बर्मन को शंका है कि उसके बाजू में पेट्रोल पम्प वाले के साथ उसका जमीनी विवाद चल रहा है और उसी ने यह हमला करवाया है। ढाबा में तोड़फोड़ करने पर ढाबा संचालक का लगभग 2 लाख रूपये का नुकसान हुआ है। पुलिस ने अज्ञात आरोपियों के खिलाफ रिपोर्ट पर धारा 296(ए), 351(2), 324(5), 3(5) बीएनएस का अपराध पंजीबद्ध कर विवेचना में लिया गया।

मेयर इन काउंसिल की बैठक में शहर विकास के बड़े फैसले

तिलहरी आवास सहित कई परियोजनाओं को मंजूरी

जबलपुर। महापौर जगत बहादुर सिंह ‘अन्नू’ की अध्यक्षता में 11 लाख पौधे रोपने, तथा 12 अत्याधुनिक मॉडल टॉयलेट्स के निर्माण को मंजूरी दी गई। साथ ही 50 स्थानों पर पीपीपी मोड पर साइकिलिंग व्यवस्था विकसित करने का निर्णय भी लिया गया, जिससे नागरिकों को सुविधाजनक परिवहन विकल्प मिलेगा और निगम को आय भी प्राप्त होगी। डुमना नेचर पार्क में पीपीपी मोड पर 5-स्टार होटल एवं रेस्टोरेंट संचालन की योजना तथा राइट

टाउन स्टेडियम की भूमि पर ओलंपिक भवन निर्माण को भी स्वीकृति दी गई। इसके अलावा शहर के 5 प्रमुख रमशान घाटों के उन्नयन एवं सौंदर्यीकरण के लिए 6 करोड़ रुपये की योजना को मंजूरी दी गई। बैठक में लीज नवीनीकरण, नामांतरण, नामकरण तथा कर्मचारियों से जुड़े प्रशासनिक प्रस्तावों को भी सर्वसम्मति से पारित किया गया। बैठक में निगम के वरिष्ठ अधिकारी एवं मेयर इन काउंसिल के सदस्य उपस्थित रहे।

ब्राह्मण समाज
सिहोरा का 14 वां
आयोजन

माता महाकाली मंदिर खितौला में 23
ब्राह्मण बटुकों का हुआ यज्ञोपवीत संस्कार

सिहोरा। नगर के माता महाकाली मंदिर खितौला में ब्राह्मण समाज सिहोरा द्वारा आयोजित चौदहवें वार्षिक सामूहिक यज्ञोपवीत संस्कार का आयोजन गुरुदेव सुरेन्द्र दास जी महाराज के सान्निध्य में श्रद्धा, भक्ति एवं वैदिक परंपराओं के साथ किया गया। इस अवसर पर 23 ब्राह्मण बटुकों ने विधिवत वैदिक मंत्रोच्चार के बीच यज्ञोपवीत धारण कर द्विजत्व संस्कार ग्रहण किया। आयोजन में सिहोरा सहित जबलपुर,कटनी,गोसलपुर,पनागर एवं बहोरीबंद से आए बटुकों ने सहभागिता कर सनातन संस्कृति के प्रति अपनी आस्था व्यक्त की। गुरुदेव सुरेन्द्र दास जी ने वैदिक विधि-विधान के साथ यज्ञोपवीत संस्कार कराते हुए उपस्थित बटुकों एवं उनके अभिभावकों को उपनयन संस्कार की महत्ता समझाई। उन्होंने कहा कि यज्ञोपवीत केवल शरीर पर धारण किया जाने वाला पवित्र सूत्र नहीं, बल्कि यह ज्ञान, अनुशासन, संयम,सेवा,सदाचार और आध्यात्मिक जीवन का प्रतीक है। यह संस्कार बालक के ब्रह्मचर्य जीवन में प्रवेश तथा अध्ययन,आत्मसंयम और राष्ट्र व समाज के प्रति उत्तरदायित्व निभाने का संकल्प दिलाता है।



माता-पिता का सम्मान करने का लिया संकल्प

संस्कार के दौरान सभी बटुकों ने वैदिक मंत्रों के साथ सत्य का पालन करने,माता-पिता एवं गुरुजनों का सम्मान करने, धर्म एवं संस्कृति की रक्षा करने, प्रतिदिन संध्यावंदन एवं गायत्री मंत्र का जप करने, सदाचारपूर्ण जीवन जीने,विद्या अर्जित करने, समाज सेवा एवं राष्ट्रहित के कार्यों में सदैव तत्पर रहने तथा अपने आचरण से सनातन



संस्कृति की गरिमा बनाए रखने का संकल्प लिया। गुरुदेव ने कहा कि यज्ञोपवीत धारण करने के साथ ही प्रत्येक बटुक का कर्तव्य है कि वह अपने जीवन में संयम, विनम्रता, सेवा,स्वाध्याय और आध्यात्मिक साधना को स्थान दे।

बटुकों ने सात घरों में जाकर मांगी मिखा

कार्यक्रम के समापन पर सनातन परंपरा के अनुसार सभी नवदीक्षित बटुकों ने सात घरों में

भिक्षाटन कर यज्ञोपवीत संस्कार की पूर्णाहुति की। कार्यक्रम को सफल बनाने में समाज के संरक्षक प्रकाश पाण्डेय, अश्वनी कुमार पाठक, अध्यक्ष राकेश पाठक, महामंत्री प्रवीण कुररिया, नरेंद्र त्रिपाठी, अनिरुद्ध त्रिवेदी, विनीत मिश्रा, रवि दुबे ,राजेंद्र दुबे, नवनीत शुक्ला, नारायण तिवारी, सहित अनेक समाज के सदस्यों का योगदान रहा। इस अवसर पर बड़ी संख्या में ब्राह्मण बालकों के परिजन एवं रिस्तेदार उपस्थित थे।



उर्मिला बाजपेयी की स्मृति में शोक
श्रद्धांजलि समा कार्यक्रम आयोजित

जबलपुर। कान्यकुब्ज ब्राह्मण सभा जबलपुर के सभागार में उर्मिला बाजपेयी के देवलोक गमन पर श्रद्धांजलि सभा का आयोजन ख्यातिलब्ध साहित्यकार शिक्षाविद महामहोपाध्याय ब्रह्मश्री आचार्य पंडित डॉ. हरिशंकर दुबे की अध्यक्षता एवं डॉ. अनामिका तिवारी एवं दमोह से आई डॉ. प्रेमलता नीलम की विशेष उपस्थिति में आयोजित किया गया। आचार्य डॉ. हरिशंकर दुबे ने पण्डित भगवतीधर बाजपेयी का स्मरण करते हुए दिवंगत आत्मा को श्रद्धांजलि दी।कार्यक्रम में कान्यकुब्ज ब्राह्मण सभा चेरीताल, जबलपुर के अध्यक्ष संतोष मिश्र ने दिवंगत आत्मा को श्रद्धांजलि अर्पित करते हुए कहा कि माता की महिमा अपार है, उनके जाने के बाद की रिक्तता पूर्ण करना असम्भव सा है। कार्यकारी अध्यक्ष कमलेश तिवारी ने श्रद्धांजलि अर्पित करते हुए कहा कि गोलोकवासी श्रीमति बाजपेयी संस्कारवान धार्मिक महिला थीं। कान्यकुब्ज ब्राह्मण सभा महिला प्रकोष्ठ की अध्यक्ष डॉ. आशा पांडे ने श्रीमाति उर्मिला बाजपेयी को श्रद्धांजलि अर्पित करते हुए अपने जीवन के आत्मीय अनुभव साझा किये। कान्यकुब्ज ब्राह्मण सभा के सचिव गिरीश अवस्थी ने श्रद्धांजलि निवेदित करते हुए कहा कि श्रीमति उर्मिला बाजपेयी की बहुत सी यादें हम सभी के मध्य जुड़ी हुई हैं। कान्यकुब्ज ब्राह्मण सभा महिला प्रकोष्ठ की उपाध्यक्ष डॉ. मुकुल तिवारी ने कार्यक्रम का संचालन करते हुए शोक पत्र का वाचन किया। यह पत्र पंडित रवींद्र बाजपेयी, अविनाश बाजपेयी, पुत्र वधु नीरजा बाजपेयी, प्रीति बाजपेयी परिवारजनों को यह पत्र सौंपा जायेगा। सहसचिव साधना शुक्ला, सुष्मा त्रिपाठी, कोषाध्यक्ष डॉ. सरोज शुक्ला, सतीश तिवारी, अजय मिश्रा, अनीता शुक्ला सहित अन्य उपस्थित रहे। आभार प्रदर्शन सुनीति बाजपेयी ने किया। कार्यक्रम के अंत में दो मिनट का मौन रखा गया।

सम्पति कब्जा मुक्त की गयी



जबलपुर। तीन पती स्थित प्लाट नं. 785 मद्दाताल, तीन पती स्थित भवन को कलेक्टर जबलपुर के आदेश के परिपालन में तहसीलदार आधारताल व उनकी टीम ने भवन पर कब्जा किये लोगों से रिक्त कराकर सम्पत्ति का कब्जा बैंक ऑफ महाराष्ट्र जबलपुर शाखा को सौंप दिया। कब्जा कार्यवाही के दौरान बैंक के क्षेत्रीय प्रबन्धक ऑंकार कुमार एवं बैंक के कर्मचारी/ अधिकारी उपस्थित थे। कब्जा कार्यवाही में गुडलक रिकवरी एजेंसी ने राजस्व टीम के साथ महत्वपूर्ण भूमिका निभायी।

रथ यात्रा की तैयारियां
प्रारंभ, बैठक सम्पन्न

बरेला। आगामी 16 जुलाई को भगवान जगन्नाथ जी की रथ यात्रा कुंडा स्थित मां कर्मा देवी जगन्नाथ स्वामी मंदिर से निकाली जावेगी। इस आयोजन को भव्य बनाने हेतु विगत दिवस राम जानकी मंदिर में आयोजन समिति द्वारा बैठक बुलाई गई जिसमें उपस्थित सभी लोगों द्वारा इस यात्रा को विशाल रूप देने और सभी लोगों को शामिल करने के लिए रूपरेखा तैयार की गई। रथ यात्रा में भगवान जगन्नाथ अपनी बहन सुभद्रा और भाई बलराम के साथ रथ में सवार होकर नगर भ्रमण के लिए निकलेंगे। यह रथ यात्रा कुंडा से प्रारंभ होकर संपूर्ण बरेला में भ्रमण के पश्चात थाने के सामने स्थित राम जानकी मंदिर में संपन्न होगी। रथ यात्रा में शामिल होने के लिए मां कर्मा देवी युवा मंडल, मां कर्मा देवी महिला मंडल, साहू समाज परगना बरेला एवं जगन्नाथ स्वामी मां कर्मा देवी मंदिर समिति ने सभी श्रद्धालु भक्तों से रथ यात्रा में शामिल होकर पुण्य लाभ अर्जित करने की अपील की है।

ग्राम कोटवार द्वारा सेवा खातेदार
भूमि के विक्रय का मामला उजागर

तहसीलदार ने शासकीय मद में दर्ज
करने की कार्यवाही प्रस्तावित की

सिहोरा। तहसील सिहोरा क्षेत्र के ग्राम टिकरिया में सेवा खातेदार मद की शासकीय भूमि के कथित विक्रय का मामला सामने आया है। जानकारी के अनुसार ग्राम कोटवार द्वारा शासकीय भूमि का अपनी पत्नी के नाम रजिस्टर्ड बैगना किए जाने के बाद मामला प्रकाश में आया।भूमि केता द्वारा नामांतरण हेतु आवेदन प्रस्तुत किए जाने पर हल्का पटवारी की जांच में पाया गया कि खसरा नंबर 202 की लगभग 2000 वर्गफुट भूमि, जो सेवा खातेदार मद की है, का विक्रय किया गया है। मौके पर उक्त भूमि पर निर्माण भी पाया गया। जांच में यह भी उल्लेख किया गया कि दस्तावेजों में भूमि को गिजी दर्शाया गया, जबकि वह शासकीय मद की भूमि है। तहसीलदार रूपेश्वरी कुंजाम ने मामले को गंभीर मानते हुए भूमि को शासकीय मद में दर्ज करने तथा संबंधित के विरुद्ध दंडात्मक कार्रवाई एवं प्राथमिकी दर्ज कराने की कार्यवाही प्रस्तावित की है। साथ ही मामले की विस्तृत जांच के लिए पत्र प्रेषित किया गया है। प्रकरण में भू-राजस्व संहिता के उल्लंघन का उल्लेख करते हुए शासकीय भूमि के दुरुपयोग और पद के कथित दुरुपयोग पर भी कार्रवाई की बात कही गई है।

संविदा कर्मचारियों के हित में बड़ा फैसला
बोच्युटी मुगतान संबंधी आदेश जारी

जबलपुर। मध्य प्रदेश पूर्व क्षेत्र विद्युत वितरण कंपनी लिमिटेड ने संविदा अधिकारियों एवं कर्मचारियों के हित में महत्वपूर्ण निर्णय लेते हुए उपादान (बोच्युटी) मुगतान संबंधी आदेश जारी किए हैं। यह आदेश मध्यप्रदेश शासन, ऊर्जा विभाग के निर्देशों के अनुपालन में जारी किया गया है, जिससे संविदा कार्मिकों को उपादान मुगतान अधिनियम, 1972 के प्रावधानों के अनुरूप लाभ प्राप्त हो सकेगा।जारी आदेश के अनुसार संविदा कार्मिकों के लिए उपादान (बोच्युटी) की पात्रता हेतु आवश्यक न्यूनतम पाँच वर्ष की निरंतर सेवा की गणना में पूर्व में लागू संविदा सेवा (अनुबंध तथा सेवा की शर्तों) संशोधित नियम, 2018 के अंतर्गत दो अनुबंधों के बीच प्रशासनिक अथवा प्रक्रियागत कारणों से उत्पन्न अंतराल को सेवा में व्यवधान नहीं माना जाएगा। ऐसे अंतराल की अवधि को छोड़ते हुए शेष सेवा अवधि को निरंतर सेवा के रूप में गणना में शामिल किया जाएगा।

राष्ट्रीय पेंचक सिलाट चैंपियनशिप में जबलपुर के
खिलाड़ियों का शानदार प्रदर्शन, 15 पदक जीते



जबलपुर। इंडियन पेंचक सिलाट फेडरेशन एवं महाराष्ट्र पेंचक सिलाट एसोसिएशन द्वारा 25 से 28 जून 2026 तक नासिक में आयोजित 14वीं राष्ट्रीय पेंचक सिलाट चैंपियनशिप में जबलपुर जिला पेंचक सिलाट माशेल आर्ट एसोसिएशन के खिलाड़ियों ने उत्कृष्ट प्रदर्शन किया। खिलाड़ियों ने कुल 6 स्वर्ण, 5 रजत एवं 4 कांस्य पदक जीतकर मध्यप्रदेश और

जबलपुर का नाम रोशन किया। प्रतियोगिता में देशभर के 28 राज्यों एवं 7 केंद्र शासित प्रदेशों के लगभग 1900 खिलाड़ियों ने भाग लिया। जबलपुर के खिलाड़ियों में दिविशा उपाध्याय, स्वरूप साहिल भरोस, विवंश जैन, शानवी राकेश, निशिका दीपति भरोस, इशिता भारती और अनिका सिंघल सहित अन्य खिलाड़ियों ने विभिन्न वर्गों में पदक अर्जित किए।मध्य प्रदेश ओलंपिक

संघ के सचिव दिग्विजय सिंह, खेल अधिकारी आशीष पांडे, मध्य प्रदेश पेंचक सिलाट एसोसिएशन के अध्यक्ष अबरार अहमद, महासचिव अभय श्रीवास तथा जबलपुर जिला पेंचक सिलाट एसोसिएशन के सचिव आशीष केववार, सीनियर कोच सचिन गौतम एवं विशाखा कोल ने खिलाड़ियों को बधाई देते हुए उनके उज्ज्वल भविष्य की कामना की।



पूर्व राष्ट्रीय फुटबॉल खिलाड़ी मोहन लाल
का हाकी मध्य प्रदेश ने किया सम्मान

जबलपुर। पूर्व राष्ट्रीय फुटबॉल खिलाड़ी मोहन लाल को हाकी मध्य प्रदेश द्वारा सम्मानित किया गया। राइट टाउन स्टेडियम स्थित हाकी मध्य प्रदेश के राज्य कार्यालय में आयोजित कार्यक्रम में महासचिव लोक बहादुर ने उन्हें स्मृति चिन्ह भेंट कर सम्मानित किया। इस अवसर पर खेलों के विकास और खिलाड़ियों के प्रोत्साहन पर चर्चा भी हुई।कार्यक्रम में देवकी नंदन कुशवाहा, इमरान खान, अभिषेक श्रीवास, प्रवीण कुमार पसेरिया सहित अन्य खेल प्रेमी एवं पदाधिकारी उपस्थित रहे। उल्लेखनीय है कि मोहन लाल ने संतोष ट्रॉफी फुटबॉल चैंपियनशिप में मध्य प्रदेश का प्रतिनिधित्व किया तथा कई अखिल भारतीय प्रतियोगिताओं में उत्कृष्ट प्रदर्शन किया। गोलकीपर के रूप में उन्हें अनेक बार “बेस्ट गोलकीपर” के पुरस्कार से भी सम्मानित किया जा चुका है। हाकी मध्य प्रदेश ने उनके योगदान की सराहना करते हुए उनके उज्ज्वल भविष्य और दीर्घायु की कामना की।

रिंग रोड में जगह-जगह रोड में
भरा पानी, वाहन चालक परेशान

बरेला। अरवों रुपए की लागत से एनएचएआई द्वारा रिंग रोड का निर्माण किया गया है। रिंग रोड के प्रथम फेज में यह रोड चुलहा गोलाई से लेकर बरेला तक बनाई गई है। वर्तमान में रोड का काम कंलीट हो गया है विगत दो दिनों से हो रही बारिश ने रिंग रोड में पानी की निकासी व्यवस्था की कलाई खोल दी है। रिंग रोड में जगह-जगह पानी रका हुआ है इसकी वजह से वाहन चालकों को असुविधा का सामना करना पड़ रहा है। बताया जाता है कि नगर के बाहर रिंग रोड में प्रवेश करने पर ही पहुँच मार्ग में पानी भरा रहता है इसी प्रकार रितेश ढाबा के आसपास ,टोल नाका के आसपास, ओवर ब्रिज के आसपास तथा गौर पुल के नीचे एकता मार्केट में पानी का भराव बना हुआ है। इस पानी की वजह से चौपहिया वाहन चालक तो



निकल जाते हैं किंतु दोपहिया वाहन चालकों को पानी के भराव के छोटों का सामना करना पड़ रहा है। लोगों का कहना है कि रिंग रोड में पानी की निकासी की समुचित व्यवस्था नहीं की गई है रोड के निर्माण के समय पानी के ढलान की और ध्यान नहीं दिया गया है। जिसके कारण रोड में जगह-जगह पानी भर रहा है अभी तो वमुरिकल से 2 दिन से ही पानी गिर रहा है ,आने वाली बारिश में

श्री भगवान दास नागदेव- सिंधी कोलौनी मैहर निवासी श्री भगवान दास नागदेव (77) का निधन हो गया। अंतिम संस्कार करियापाथर रमशान भूमि में किया गया। मुक्तिधाम में संपन्न हुआ। श्रीमती उर्मिला बाई कोरी- तुलसी मोहल्ला घमापुर निवासी श्री छेदी लाल कोरी की धर्मपत्नी श्रीमती उर्मिला बाई कोरी (68) का निधन हो गया। अंतिम संस्कार करियापाथर रमशान भूमि में किया गया। श्री सुरेश कुमार श्रीवास- दीक्षितपुरा छोटी देवन के पास निवासी श्री सुरेश कुमार श्रीवास (68) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री प्रकाश चंद्र खरे- बचऊ का बाड़ा कांचघर बीमा अस्पताल के पास निवासी श्री प्रकाश चंद्र खरे (70) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती रानी कश्यप- फूटाताल दुर्गा चौक निवासी श्री इमरत कश्यप

की धर्मपत्नी श्रीमती रानी कश्यप (42) का निधन हो गया। अंतिम संस्कार करियापाथर रमशान भूमि में किया गया। श्रीमती प्रेमवती बाई कतिया- कालीमठ आमनपुर मदनमहल निवासी श्री राम प्रसाद कतिया की धर्मपत्नी श्रीमती प्रेमवती बाई कतिया (72) का निधन हो गया। अंतिम संस्कार गौरीघाट मुक्तिधाम में किया गया। श्रीमती शांति देवी तिवारी- सिद्धबाबा रोड फकीरचंद के अखाड़े के पास निवासी श्री प्रभुनाथ तिवारी की धर्मपत्नी श्रीमती शांति देवी तिवारी (85) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती शील दवे- संजीवनी नगर गढ़ा निवासी श्री आरके दवे की धर्मपत्नी श्रमती शील दवे (72) का निधन हो गया। अंतिम संस्कार गौरीघाट मुक्तिधाम में किया गया। श्री राहुल शर्मा- साई विहार कॉलोनी रिछाई निवासी श्री कृष्ण

हरिभूमि विजी/शेक/उरावन, रमड़ी रम, पुण्यतिथि संबंधी संदेश प्रकाशित कराने के लिए

अल्प समय 400/- प्रति कथाम रोजी	चित्र सङ्ग्रह:- 100x से मी.	वैकल्पिक/स्वईट 300/- रंगीन
	चित्र सङ्ग्रह:- 100x से मी.	रंगीन 400/-
	चित्र सङ्ग्रह 100x से मी.	रंगीन 1100/-

सम्पर्क करें विज्ञापन विभाग-9303108294, 9407362160

ई-रिक्शा रोकने वाले बेट-बीएमएस सहित तीन ऐप्स को प्लेस्टोर से हटाने का आदेश

एजेंसी ►► नई दिल्ली

ई-रिक्शा चालकों को इन दिनों एक अजीब समस्या का सामना करना पड़ रहा है। सड़क पर चलते-चलते ई-रिक्शा अचानक बंद हो जाते हैं और दोबारा स्टार्ट नहीं होते। खास बात ये है कि ये सब किसी खराबी या बैटरी डिस्चार्ज की वजह से नहीं, बल्कि चीनी ऐप की मदद से हो रहा है। जिसके बाद केंद्र सरकार ने एक बड़ा कदम उठाया है। केंद्र सरकार ने ऐसे मोबाइल ऐप्स के खिलाफ कार्रवाई की है, जिनका इस्तेमाल चलते हुए ई-रिक्शा को बीच सड़क में बंद करने के लिए किया जा रहा था। मामले की जानकारी मिलने के बाद इलेक्ट्रॉनिक्स और सूचना प्रौद्योगिकी मंत्रालय ने इन ऐप्स को गूगल प्ले स्टोर और एप्पल ऐप स्टोर से हटाने का आदेश दिया है।

तीन ऐप्स हटाए गए : केंद्र सरकार ने बेट-बीएमएस, Epoch-i-ion और Lossigy ऐप्स नाम के इन ऐप्स को ऐप स्टोर से हटाने का आदेश दे

आज की तेज रफ्तार जिंदगी में लोग काम, परिवार और निजी जिम्मेदारियों के बीच इतने उलझ जाते हैं कि अपनी भावनाओं को खुलकर व्यक्त करने का समय ही नहीं मिल पाता। बाहर से मुस्कुराते दिखने वाले कई लोग भीतर ही भीतर तनाव, अकेलेपन और मानसिक दबाव से जूझ रहे होते हैं।

रोचक खबरें 8 करोड़ सालों से जिंदा है ये जीव, इंसान ने बस 10 साल में कर दिया बर्बाद!

नई दिल्ली। धरती पर कई ऐसे जीव हैं जो लाखों-करोड़ों साल से बिना बदले जीवित है। इन्हें प्रकृति ने इतनी मजबूती दी है कि बड़े-बड़े शिकारी भी इन्हें नुकसान नहीं पहुंचा पाए। लेकिन, इंसान का लालच इन प्राचीन जीवों को भी बर्बाद कर रहा है। ऐसी ही एक दर्दनाक कहानी है पैंगोलिन की। यह अनोखा जीव पिछले 8 करोड़ साल से धरती पर राज कर रहा था, लेकिन इंसानों ने सिर्फ 10 साल में इसे विलुप्त होने की कगार पर पहुंचा दिया है। पैंगोलिन को ‘स्केली एंटीडोर’ भी कहा जाता है। इसका पूरा शरीर मजबूत शल्कों से ढका होता है जो केराटिन से बने होते हैं। खतरे के समय यह गोले का रूप धारण कर लेता है। यही कारण है कि शेर, चीता, भालू या हाथी जैसे जानवर भी इसे आसानी से नहीं खा पाते। लाखों सालों से यह रणनीति इनकी सुरक्षा करती रही। लेकिन, इंसान के सामने यह रक्षा बेकार साबित हुई। चीन, वियतनाम और अन्य एशियाई देशों में पैंगोलिन की स्केल्स को पारंपरिक दवा में इस्तेमाल किया जाता है। इसके मांस को स्वादिष्ट माना जाता है। नतीजतन, दुनिया भर में पैंगोलिन सबसे ज्यादा तस्करी वाला जानवर बन गया है। सीआईटीईएस के आंकड़ों के अनुसार, पिछले एक दशक में हजारों पैंगोलिन पकड़े गए, लेकिन इससे कहीं ज्यादा तस्करी हो रही है।

ये है दुनिया का सबसे अनोखा जीव, कई जानवरों का है मिश्रण

नई दिल्ली। प्रकृति ने कई अनोखे जीवों को रचा है लेकिन प्लैटिपस उन सबसे अलग है। इसे देखकर वैज्ञानिक भी हैरान रह गए थे, जब पहली बार इसे खोजा गया था। कई लोग इसे बतख और बीवर का मिश्रण समझ बैठते हैं, लेकिन ये सबसे अलग एक अलग ही जीव है। प्लैटिपस की चोंच बतख जैसी होती है, पूंछ बीवर जैसी सपाट, पंजे ऊर्ध्वबालाव जैसे और शरीर का आकार छोटे कुत्ते जैसा होता है। इसके पैरों में झिल्ली है जो तैरने में मदद करती है। नर प्लैटिपस के पिछले पैरों में जहर वाली स्पर् (नुकीली संरचना) होती है जिससे ये खुद को बचाने के लिए इस्तेमाल करते हैं। ये दुनिया के कुछ विषैले स्तनधारियों में से एक है। ज्यादातर स्तनधारी जीव बच्चे जन्म देते हैं, लेकिन प्लैटिपस और कुछ ईचिडना मोनोट्रेम्स नामक समूह के सदस्य हैं जो अंडे देते हैं। मादा प्लैटिपस दो से तीन अंडे देती है। ये अंडे नरम खोल वाले होते हैं। मां अंडों को अपने शरीर की गर्मी से सेती है। करीब दस दिन बाद बच्चे निकलते हैं। अंडों से बच्चे निकलने के बाद मादा उन्हें दूध पिलाती है। लेकिन प्लैटिपस में स्तन नहीं होते हैं। दूध सीधे पेट की त्वचा के छिद्रों से रिस्ता है। बच्चे मां के पेट पर चिपककर दूध चाटते हैं। यह दूध बहुत पौष्टिक होता है और बच्चों को तेजी से विकसित होने में मदद करता है। प्लैटिपस मुख्य रूप से पूर्वी ऑस्ट्रेलिया और तस्मानिया के मीठे पानी के इलाकों में पाया जाता है। ये रात में सक्रिय रहता है। दिन में बिल में छिपा रहता है। ये बेहतरीन तैराक है और पानी के नीचे दो मिनट तक सांस रोक सकता है। शिकार के समय अपनी चोंच से इलेक्ट्रिक सिग्नल्स का पता लगाता है।

रूफटॉप मिस्टिंग सिस्टम

गर्मी से निपटने के लिए बिल्डिंग की छत से पानी की बौछार

बीजिंग। चीन के कई हिस्सों में भीषण गर्मी चढ़ रही है। ऐसे में लोगों को गर्मी से राहत देने के लिए वहां एक अनोखा तरीका अपनाया गया है। उत्तरी चीन के शांक्सी प्रांत के युन्चेंग शहर में ऊंची रूहायशी इमारतों की छतों पर खास रूफटॉप मिस्टिंग सिस्टम लगाया गया है।

यह सिस्टम हवा में पानी की बहुत बारीक फुहार छोड़ता है, जिससे आसपास का तापमान कम होता है और लोगों को गर्मी से राहत मिलती है। इस तकनीक के वीडियो सोशल मीडिया पर तेजी से वायरल हो रहे हैं। वीडियो में देखा जा सकता है कि इमारतों की छतों से घने बादलों जैसी पानी की धुंध निकल रही है, जो नीचे सड़कों और पैदल चलने वाले रास्तों तक फैल जाती है।

कई शहर तापमान कम करने के नए तरीके खोज रहे

एक क्लिक में रुक जाते ये ई-रिक्शा, लोगों को हो रही थी परेशानी

ऐसे किया जा रहा था गलत इस्तेमाल

शराबत करने वाले लोग मोबाइल में ऐप खोलकर आसपास मौजूद ई-रिक्शा की बैटरी से ब्लूटूथ के जरिए कनेक्ट हो जाते थे। इसके बाद ऐप में मौजूद डिस्चार्ज रिवच दबाते ही ई-रिक्शा की बैटरी की पावर कट जाती थी और वाहन बीच सड़क में रुक जाता था। ड्राइवर को समझ ही नहीं आता था कि आखिर ई-रिक्शा अचानक क्यों बंद हो गया। वाहन तब तक दोबारा चालू नहीं होता था, जब तक उसी ऐप से उसे फिर से ऑन न किया जाए। ऐसे लोग ई-रिक्शा चालकों से पैसा वसूल कर रहे थे।



आईटी सेक्टर ने की पुष्टि

कार्रवाई की पुष्टि करते हुए कृष्ण ने कहा, यह सच है... कुछ ऐप हैं जिनके बारे में हमें पता चला और उन ऐप स्टोर से हटा दिया गया है। उन्होंने यह पुष्टि सीआईआई साइबर सिक्योरिटी समिट के दौरान की। यह मामला गुरुवार को तब चर्चा में आया जब ऐसे वीडियो सामने आए जिनमें चीनी स्मार्टफोन ऐप बेट-बीएमएस से जुड़े रिमोट शटडाउन फीचर के जरिए कुछ ई-रिक्शा को दूर से ही रोक जा रहा था। इन वीडियो ने साइबर सिक्योरिटी को होने वाले खतरों को लेकर चिंता बढ़ा दी है।

यहां हंसने नहीं, खुलकर रोने आते हैं हजारों लोग, आंसू बहाकर करते हैं मन हल्का

धीरे-धीरे यह अवधारणा कई देशों तक पहुंची

मानसिक स्वास्थ्य के लिए बेहद जरूरी

क्लब के संस्थापक कमलेश मसालावाला का मानना है कि समाज में खसकर पुरुषों को बचपन से यह सिखाया जाता है कि रोना कमजोरी की निशानी है। यही वजह है कि कई लोग अपनी भावनाओं को वर्षों तक दबाकर रखते हैं। इन सेशनों में शांत वातावरण, हल्का संगीत और सुकून देने वाला माहौल तैयार किया जाता है, जिससे लोग सहज महसूस कर सकें। यहां आने वालों में युवाओं से लेकर बुजुर्गों तक शामिल होते हैं। कोई रिश्तों में आई परेशानियों से जूझ रहा होता है, कोई नौकरी के तनाव से, तो कोई अकेलेपन और मानसिक थकान से राहत पाने की उम्मीद लेकर पहुंचता है।



रोना इंसान की स्वाभाविक


भावनात्मक प्रतिक्रिया

विशेषज्ञों के अनुसार, रونا इंसान की स्वाभाविक भावनात्मक प्रतिक्रिया है। लंबे समय तक तनाव और दुख को दबाकर रखने से मानसिक और शारीरिक स्वास्थ्य दोनों प्रभावित हो सकते हैं। ऐसे में नियंत्रित और सुरक्षित माहौल में भावनाएं व्यक्त करना कई लोगों के लिए राहत का कारण बन सकता है। हालांकि, यदि कोई व्यक्ति लगातार उदासी, तनाव या मानसिक परेशानी महसूस कर रहा हो, तो उसे मानसिक स्वास्थ्य विशेषज्ञ से सलाह लेना भी जरूरी है।

रई-काल्सू कॉन्सेप्ट से है प्रेरित

दरअसल, क्राइ क्लब का विचार जापान के 'रई-काल्सू कॉन्सेप्ट' से प्रेरित माना जाता है। धीरे-धीरे यह अवधारणा कई देशों तक पहुंची और अब भारत के मुंबई, दिल्ली, बैंगलुरु, हैदराबाद और सूरत जैसे शहरों में भी ऐसे सेशन आयोजित किए जा रहे हैं। डिजिटल दौर में, जहां लोग ऑनलाइन जुड़े होने के बावजूद भावनात्मक रूप से अकेलापन महसूस करते हैं, वहीं, ऐसे समूह कई लोगों के लिए अपनापन और मानसिक राहत का एक नया माध्यम बनकर उभर रहे हैं।

सूरज में भयंकर विस्फोट धरती की तरफ बढ़ रहा भयंकर सौर तूफान



वॉशिंगटन। अंतरिक्ष में सूरज के अंदर हुए जबरदस्त विस्फोट के बाद अमेरिका में वैज्ञानिक अलर्ट पर हैं। वैज्ञानिकों का कहना है कि इस विस्फोट के बाद कोरोनल मास इजेक्शन हुआ है। यह इलेक्ट्रिक चार्ज वाले कणों के एक विशाल बादल की तरह है, जो धरती की तरफ बढ़ रहा है। अमेरिका के राष्ट्रीय महासागरीय और वायुमंडलीय प्रशासन के स्पेस वेदर प्रेडिक्शन सेंटर ने भारतीय समयानुसार 4 जुलाई को जियोमैग्नेटिक स्टॉर्म का अलर्ट जारी किया है।

इसमें कहा गया है कि सीएम्ई का कम से कम कुछ हिस्सा पृथ्वी से जोरदार दंग से टकरा सकता है। स्पेस डॉट कॉम की रिपोर्ट के अनुसार, इलेक्ट्रिक चार्ज से लैस सीएम्ई जब पथ्वी की ओर आते हैं, तो ये हमारे ग्रह के मैग्नेटिक फील्ड के साथ कर सकते हैं और जियोमैग्नेटिक स्टॉर्म पदा कर सकते हैं। इससे शानदार नॉर्दन लाइट्स दिखाई दे सकती हैं।

सूरज पर क्या हुआ?

30 जून को सूरज ने 'रोजन 4479' नाम के एक्टिव स्पॉट से एक शक्तिशाली एक्स।। क्लास सौर ज्वाला (सोलर फ्लेयर) छोड़ी। सूरज के जिस रोजन 4479 से यह ज्वाला निकली, उसका मुंह पृथ्वी की ओर था। इसके चलते विस्फोट के चलते निकली एक्स-रे की तेज लहरें 8 मिनट से कुछ ज्यादा समय में पृथ्वी पर पहुंचीं। इससे उत्तरी अमेरिका में दिन के समय तेज रेडियो ब्लैक आउट हुआ। इसका असर मुख्य रूप से हाई-फ्रीक्वेंसी रेडियो इस्तेमाल करने वालों पर पड़ा। उन्हें सिग्नल में अस्थायी कमी या कुछ समय के लिए रुकावट का सामना करना पड़ा।

पृथ्वी से टकरा सकते हैं सीएम्ई

अब वैज्ञानिकों ने अनुमान लगाया है कि सीएम्ई पृथ्वी से टकरा सकते हैं। हालांकि, ज्यादातर सीएम्ई पृथ्वी के उत्तर से गुजरेंगे। फिर इतने चार्ज इलेक्ट्रिकली चार्ज इतने कण वायुमंडल के संपर्क में आ सकते हैं कि अमेरिका के उत्तरी हिस्से में नॉर्दन लाइट दिख सकती हैं। हालांकि, यह तूफान के सटीक रास्ते और उसकी ताकत पर निर्भर करेगा।

पालतू कुत्ते को चूमने झुकी दृष्टिहीन महिला सिर टकराया और लौट आई रोशनी

वेलिंगटन। एक मामूली हादसे ने मेडिकल साइंस को भी हैरान कर दिया और एक महिला की जिंदगी में 13 साल बाद दोबारा उजाला भर दिया। यह अनोखी कहानी न्यूजीलैंड के ऑकलैंड की रहने वाली लिसा रीड की है। जब लिसा महज 11 साल की थीं, तब उनके दिमाग में एक ट्यूमर हो गया था। इस ट्यूमर ने उनकी आंखों की नसों को इतना दबा दिया कि उन्होंने अपनी देखने की क्षमता पूरी तरह खो दी। इसके बाद के 13 साल लिसा ने पूरी तरह अंधेरे में काटे और वह अपने हर छोटे-बड़े काम के लिए अपने गाइड डॉग पर निर्भर थीं। लेकिन, नवंबर 2000 की एक रात उनकी जिंदगी हमेशा के लिए बदल गई। लिसा रात को सोने से पहले अपने गाइड डॉग को गुडनाइट कहने के लिए नीचे झुकीं, तभी उनका संतुलन खिगड़ गया और उनका सिर पार्स रेंजी कॉफी टेबल से जोर से टकरा गया। सिर में दर्द होने की वजह से लिसा

उस वक़्त तो सो गईं, लेकिन अगली सुबह जब उनकी आंख खुलीं, तो वह दंग रह गईं। उन्हें धुंधला ही सही, लेकिन सामने की चीजें साफ नजर आ रही थीं। डॉक्टरों के पास भी इस घटना का कोई सटीक वैज्ञानिक जवाब नहीं था, लेकिन एक्सपर्ट्स का मानना ​​है कि टेबल से लगी उस चोट के कारण दिमाग का ट्यूमर अपनी जगह से थोड़ा खिसक गया होगा, जिससे आंखों की दबी हुईं नसें आजाद हो गईं।

13 साल बाद देखा मां-बाप का चेहरा!

इस हादसे के बाद लिसा को एक आंख से करीब 80 परसेंट दिखाई देने लगा, हालांकि, उनकी दूसरी आंख की रोशनी वापस नहीं आ पाई। लेकिन, इस आधुरी रोशनी ने भी उनकी जिंदगी में खुशियां भर दीं और उन्होंने सालों बाद पहली बार अपने माता-पिता का चेहरा देखा।

जापान में हर साल आते हैं 1500 भूकंप लेकिन, शहर रहते हैं सुरक्षित !



बुलेट ट्रेन में

ऑटोमैटिक

इमरजेंसी ब्रेक

जापान की मशहूर शिंकांसेन (बुलेट ट्रेन) सीधे राष्ट्रीय भूकंप डिटेक्शन नेटवर्क से जुड़ी हुई हैं। जैसे ही सेंसर का तेज झटके का आभास होता है, हाई-स्पीड बुलेट ट्रेनों में ऑटोमैटिक तरीके से इमरजेंसी ब्रेक लग जाते हैं। विनाशकारी लहरों के आने से पहले ही ट्रेनें सुरक्षित रूप से रुक जाती हैं, जिससे आज तक बड़ा ट्रेन हादसा नहीं हुआ है। प्राचीन कला से ली गई आधुनिक प्रेरणा : दिव्यपत्त बात यह है कि जापान की यह समझ सिर्फ आधुनिक नहीं है। सदियों पुरानी लकड़ी की जापानी मीनारें हमेशा भूकंप में सुरक्षित रही हैं। उनके बीच में एक मुख्य लकड़ी का खंभा होता है जिसे शिनाबाशि्रा कहते हैं। भूकंप के समय यह खंभा पूरी इमारत को लचीलापन देता है। आज के आधुनिक इंजीनियर इसी प्राचीन कला का अध्ययन करके गगनचुंबी इमारतें तैयार कर रहे हैं।

सख्त कानून और हर आपदा से सीखने की जिद

जापान ने अपने इतिहास में कई भयानक भूकंप झेले हैं, जैसे 1923 का ग्रेट कानो भूकंप और 1995 का कोबे भूकंप. इन हादसों से सीख लेकर जापान ने अपने 'बिल्डिंग कोड' को दुनिया में सबसे सख्त बना दिया है। यहां कानूनन ऐसी इमारतें बनाना जरूरी है जो बिना गिरे भीषण झटके झेल सके. वैज्ञानिक ई-डिफेंस नामक दुनिया के सबसे बड़े शैकिंग टेबल (भूकंप सिमुलेटर) पर असली इमारतों का टेस्ट करते हैं ताकि कमियों को सुधारा जा सके।

पलक झपकते ही चेतावनी देने वाला सिस्टम

जापान के पास दुनिया का सबसे तेज अर्थव्यव अलॉ वर्निंग सिस्टम है। जैसे ही जमीन के अंदर प्राथमिक तरंगें उठती हैं, सेंसर उन्हें तुरंत पकड़ लेते हैं। विनाशकारी तरंगों के पहुंचने से कुछ सेकंड पहले ही पूरे देश के लोगों के मोबाइल पर अलर्ट चला जाता है। इतने कम समय में फैक्ट्रियों की मशीनें रुक जाती हैं, लिफ्ट सुरक्षित प्लोर पर ठहर जाती हैं और लोगों को संभलने का मौका मिल जाता है।

रहस्यमई मछली, जिसके अंदर झांक सकते हैं लोग

नई दिल्ली। समुद्र की गहराइयों में छिपी अलगिनत रहस्यमयी प्रजातियां इंसानों को लगातार हैरान करती रहती हैं। ऐसी ही एक अनोखी मछली है बैरेलाइन मछली , जिसका सिर पूरी तरह पारदर्शी यानी ट्रांसपेरेंट है। लोग इसके सिर के अंदर झांक सकते हैं। इसकी आंखें बाहर से ही नजर आती है। बैरेलाइन मछली समुद्र की सतह से करीब 2600 फीट (800 मीटर) नीचे रहती है, जहां रोशनी लगभग ना की मात्रा में पहुंचती है। इसकी सबसे बड़ी खासियत इसका ट्रांसपेरेंट सिर है।

सिर के अंदर से इसकी बड़ी-बड़ी हरी चमकिली आंखें साफ दिखाई देती हैं। वैज्ञानिकों का कहना है कि यह संरचना मछली को अंधेरे में बेहतर दंग से शिकार देखने में मदद करती है। इसकी आंखें ट्यूब की तरह हैं और ऊपर की तरफ देख सकती हैं। जब शिकार ऊपर से आता है तो यह आसानी से उसे देख लेती है। ट्रांसपेरेंट सिर इसे



अतिरिक्त सुरक्षा और विजन देता है।

प्रकृति का कमाल

वैज्ञानिकों के अनुसार बैरेलाइन मछली लाखों सालों के विकास का नतीजा है। गहरे समुद्र में जहां दबाव बहुत ज्यादा होता है और रोशनी नहीं पहुंचती, वहां जीवित रहने के लिए इसने अनोखी शारीरिक संरचना विकसित की है। इस मछली की तस्वीरें और वीडियो सोशल मीडिया पर तेजी से वायरल हो रहे हैं। लोग कमेट्स में लिख रहे हैं, 'लगता है प्लास्टिक की टोपी पहन रखी है', 'प्रकृति ने सच में कमाल किया है'। कई लोग इसे सबसे अनोखी मछली बता रहे हैं।

चीन का नया कारनामा



कई शहर तापमान कम करने के नए तरीके खोज रहे

स्थानीय लोगों का कहना है कि यह फुहार आसपास के क्षेत्र को ठंडा रखने में मदद करती है और तेज धूप तथा गर्म हवाओं के असर को कम करती है। भीषण गर्मी के बीच यह अनोखी व्यवस्था लोगों का ध्यान खींच रही है। बढ़ती गर्मी और जलवायु परिवर्तन के बीच कई शहर तापमान कम करने के नए तरीके खोज रहे हैं। ऐसे में चीन का यह प्रयोग दिखाता है कि भविष्य में शहरों की योजना और इमारतों के डिजाइन में भी बदलाव करना पड़ सकता है।

भगवती की आराधना का पर्व गुप्त नवरात्रि 15 जुलाई से प्रारंभ इस बार बना रहा मातंग योग, हर्षण योग, गज केसरी योग व बुद्धादित्य योग संयोग

17 जुलाई को
चतुथी तिथि
का क्षय होने
से तृतीय-
चतुथी तिथि
एक दिन
होगी पूजा,
इस बार आठ
दिन की होगी
नवरात्रि



जबलपुर

आषाढ़ शुक्ल पक्ष प्रतिपदा से लेकर नवमी तक गुप्त नवरात्रि विधान किया जाता है। इसमें श्रद्धालु गुप्त रूप से मां भगवती की आराधना कर संकल्प सिद्धि प्राप्त करते हैं। इस बार आषाढ़ शुक्ल पक्ष गुप्त नवरात्रि विधान 15 जुलाई बुधवार से प्रारंभ होकर 22 जुलाई बुधवार भड़ली नवमी तक यानी 8 दिन का

अबूझ मुहूर्त होने से विवाह जैसे मांगलिक कार्य होंगे संपन्न

पं. रामजीवन दुबे ने बताया कि भड़ली नवमी 22 जुलाई बुधवार के दिन घटित होगी। 16 जुलाई से गुरु तारा अस्त होने के बाद भी भड़ली नवमी अबूझ मुहूर्त होने के कारण इस दिन विवाह जैसे मांगलिक कार्य संपन्न किए जाएंगे। आषाढ़ शुक्ल पक्ष प्रतिपदा तिथि से नवमी तक के समय में गुप्त नवरात्रि मनाई जाती है। इन गुप्त नवरात्रि में मां भगवती जगदंबा की गुप्त रूप से तंत्रिक आराधना करने का भी विशेष महत्व माना जाता है। मान्यता है कि गुप्त नवरात्रि के दिनों में मां जगदम्बा की साधना करने वालों को दुर्लभसिद्धियां प्राप्त होती हैं।



75 वर्ष पुरानी लंगर-ए-इमाम की परंपरा इस वर्ष भी अकीदत के साथ निमाई

जबलपुर। गोहलपुर की नई बस्ती में मुहर्रम के अवसर पर करीब 75 वर्षों से चली आ रही लंगर-ए-इमाम की परंपरा इस वर्ष भी अकीदत के साथ निभाई गई। लंगर में हजारों अकीदतमंदों ने तबर्क हासिल किया। आयोजन समिति ने बताया कि बुजुर्गों द्वारा शुरू की गई इस रिवायत को नई पीढ़ी आगे बढ़ा रही है। इस अवसर पर पार्श्व दयाकूब अंसारी ने इसे भाईचारे और गंगा-जमुनी तहजीब की मिसाल बताया एवं वरिष्ठ शायर मुख्तार नादिर साहब का इस मौके पर विशेष रूप से इस्तकबाल किया गया। मोहम्मद अख्तर, हाजी बुद्धू, इसरार अहमद (नारू साहब), अयाज अहमद अंसारी, मसूद अहमद सहित बड़ी संख्या में लोग मौजूद रहे।

नाजिया इलाही के खिलाफ जबलपुर में जीरो पर एफआईआर दर्ज, विरोध के बाद पुलिस ने की कार्रवाई

जबलपुर। सोशल मीडिया इन्फ्लुएंसर नाजिया इलाही खान के खिलाफ पैगंबर मोहम्मद साहब पर कथित आपत्तिजनक टिप्पणी के मामले में हनुमानताल थाना पुलिस ने जीरो एफआईआर दर्ज की है। पिछले चार दिनों से मुस्लिम समाज एवं अधिवक्ताओं द्वारा कार्रवाई की मांग की जा रही थी। गुरुवार को जिला अधिवक्ता संघ के नेतृत्व में अधिवक्ताओं ने पुलिस अधीक्षक कार्यालय पहुंचकर प्रदर्शन किया, जिसके बाद एसपी के निर्देश पर पुलिस ने प्रकरण दर्ज किया। पुलिस के अनुसार घटना अन्य राज्य से संबंधित होने के कारण मामला संबंधित क्षेत्र की पुलिस को अग्रिम कार्रवाई के लिए भेजा जाएगा। महाकौशल लॉ एसोसिएशन के अध्यक्ष



अधिवक्ता अंकुर चौधरी ने आरोप लगाया कि शिकायत के बावजूद कार्रवाई नहीं होने पर एसपी कार्यालय का घेराव किया गया, जिसके बाद एफआईआर दर्ज हुई। उन्होंने नाजिया इलाही के खिलाफ कड़ी कानूनी कार्रवाई की मांग की। वहीं, नाजिया इलाही ने वायरल वीडियो को एआई से तैयार बताया है। पुलिस ने भारतीय न्याय संहिता (बीएनएस) की संबंधित धाराओं के तहत मामला दर्ज कर वैधानिक प्रक्रिया शुरू कर दी है।



डॉ. सैमुअल हनीमैन की पुण्यतिथि पर श्रद्धांजलि, वैज्ञानिक परिचर्चा आयोजित

जबलपुर। होम्योपैथिक मेडिकल एसोसिएशन ऑफ इंडिया (एचएमएआई) की मध्यप्रदेश शाखा ने होम्योपैथी के जनक डॉ. सैमुअल हनीमैन की पुण्यतिथि पर श्रद्धांजलि सभा एवं वैज्ञानिक परिचर्चा का आयोजन किया। कार्यक्रम में चिकित्सकों ने डॉ. हनीमैन के चित्र पर श्रद्धासुमन अर्पित कर उनके जीवन एवं होम्योपैथी के क्षेत्र में दिए गए योगदान को याद किया। राष्ट्रीय कार्यकारिणी सदस्य डॉ. आर.के. चतुर्वेदी ने डॉ. हनीमैन के जीवन एवं कार्यों पर प्रकाश डाला, जबकि डॉ. सीताराम केवट ने प्रेरक प्रसंग साझा किए। वैज्ञानिक परिचर्चा में डॉ. दीपक शुक्ला एवं डॉ. शिवा सिंह पंडित ने होम्योपैथिक चिकित्सा के सिद्धांतों और समसामयिक विषयों पर व्याख्यान दिए। कार्यक्रम में प्रदेश अध्यक्ष डॉ. आर.के. गुप्ता, प्रदेश महामंत्री डॉ. अवधेश भट्ट, संगठन मंत्री डॉ. तुलाराम लड़िया, डॉ. रविशंकर नामदेव, डॉ. विकास विश्वकर्मा, डॉ. सीमा शर्मा सहित अनेक होम्योपैथिक चिकित्सक उपस्थित रहे। अंत में जनसेवा एवं होम्योपैथिक चिकित्सा के प्रचार-प्रसार का संकल्प लिया गया।

होगा। मां चामुंडा दरबार के पुजारी गुरु पं. रामजीवन दुबे ने बताया कि इस बार गुप्त नवरात्रि मातंग योग, हर्षण योग, गज केसरी योग, बुद्धादित्य योग, पुष्य नक्षत्र और कर्क राशि स्थित चंद्र के समय प्रारंभ हो रहा है। आषाढ़ शुक्ल पक्ष प्रतिपदा तिथि का प्रारंभ मंगलवार दोपहर 3.14 बजे हो रहा है। यह तिथि बुधवार के दिन दोपहर 11:51 बजे तक रहेगी। बुधवार के दिन प्रतिपदा तिथि सूर्योदय व्यापिनी होने के साथ-साथ तीन मुहूर्त से भी अधिक दिनमान को व्याप्त कर रही है। इसलिए गुप्त नवरात्रि का प्रारंभ 15 जुलाई बुधवार को पुष्य नक्षत्र में होगा। इन दिनों में साधक विशेष रूप से तंत्र, मंत्र उपासन, नवदुर्गा एवं 10 महाविद्या अथवा अपनी ईष्ट देवी की आराधना गुप्त रूप से करते हैं। लौकिक रूप से पूजा, उपासना साधारण प्रतीत होती है, लेकिन नियम, पालन और मौन साधना महत्वपूर्ण मानी गई है। गुप्त नवरात्रि शक्ति उपासना का अमूल्य अवसर माना गया है। इसलिए देवी मंदिरों पर विशेष पूजा-अर्चना की जाएगी। 19 जुलाई रविवार को सुबह 6:01 बजे से लेकर दूसरे दिन तड़के तक सर्वार्थ सिद्धि योग की निष्पत्ति हो रही है। इसी दिन शाम 6:12 बजे से दूसरे दिन सुबह 6:01 बजे तक अमृत योग घटित हो रहा है।

सेंट्रल बैंक ने एनपीए संपत्ति का लिया भौतिक कब्जा, नीलामी की प्रक्रिया शुरू

जबलपुर। सेंट्रल बैंक ऑफ इंडिया ने ऋण अदायगी नहीं होने पर एनपीए घोषित औद्योगिक भूमि का शुक्रवार को भौतिक कब्जा ले लिया। बैंक के अनुसार ग्राम उमरिया इंग्रिया, तहसील शहपुर स्थित खसरा नंबर 136, प्लॉट नंबर 23, सेक्टर बी-1 की 1250 वर्गमीटर औद्योगिक भूमि, जो मेसर्स रावत केमिकल इंडस्ट्रीज तथा बंधककर्ता अतुल रावत से संबंधित है, का ऋण खता 31 मार्च 2022 को अनर्जक आस्ति (एनपीए) घोषित किया गया था। अपर कलेक्टर (ग्रामीण) के आदेश के अनुपालन में नायब तहसीलदार चरगावां सुरेश सोनी, राजस्व निरीक्षक मुकेश सिंह एवं पटवारी प्रमोद विश्वकर्मा की मौजूदगी में शुक्रवार को संपत्ति का भौतिक कब्जा लिया गया। इस दौरान सेंट्रल बैंक ऑफ इंडिया के प्राधिकृत अधिकारी संजय कुमार एवं शाखा प्रबंधक विवेक नामदेव भी उपस्थित रहे।

शरद यादव की याद में किया वृक्षारोपण सामाजिक न्याय के विचारों को किया याद



जबलपुर। समाजवादी नेता, पूर्व केंद्रीय मंत्री एवं एनडीए के पूर्व संयोजक स्व. शरद यादव की जयंती पर शरद यादव विचार मंच तथा रानी दुर्गावती विश्वविद्यालय छात्र पूर्व छात्र संघ (शिक्षण विभाग) के संयुक्त तत्वावधान में डॉ. आंबेडकर चौक स्थित ललित उद्यान में वृक्षारोपण एवं श्रद्धांजलि सभा आयोजित की गई। कार्यक्रम में शरद यादव के चित्र पर माल्यार्पण कर श्रद्धांजलि अर्पित की गई तथा नीम, पीपल और आम के पौधे लगाकर पर्यावरण संरक्षण का संदेश दिया गया।



उमराह के लिए प्रस्थान

जबलपुर। मोहम्मद सईद मंसूरी, गरीबथर एक्सप्रेस से मुम्बई के लिए रवाना हुए वहां से हवाई जहाज द्वारा पवित्र स्थान मक्का-मदीना शरीफ पहुंचकर उमराह के अरकान अदा करेंगे। इस शुभ अवसर पर जबलपुर रेलवे-स्टेशन में हाजी अब्दुल लतीफ, अजु चाचा, मुख्तार चाचा, मोहम्मद साबिर, अब्दुल कादिर, मोहम्मद जफर, शाहिद मंसूरी, राजु मंसूरी, मोहम्मद आदिल, हनीफ भाई, उस्मान भाई आदि ने फूल मालाएं पहनाकर उनका स्वागत किया एवं उनके सफ़र की सलामती तथा उमराह की कबूलियत के लिए दुआएं की।

स्वामी अगेह भारती की पांच कृतियों का लोकार्पण 'साधनाश्री अलंकरण' से हुए सम्मानित

जबलपुर। पाथेय संस्था एवं नमस्ते पहल संस्था के संयुक्त तत्वावधान में गोलबाजार स्थित नूतन मराठी स्कूल में ओशो संन्यासी स्वामी अगेह भारती की पांच विचारपरक कृतियों का भव्य विमोचन किया गया। समारोह में मुख्य अतिथि महामहोपाध्याय डॉ. हरिशंकर दुबे, अध्यक्ष प्रतुल श्रीवास्तव तथा सारस्वत अतिथि आचार्य विजय 'किसलय' सहित संतोष नेमा, विनीता पैगवार विधि, आशुतोष तिवारी, अमरेंद्र नारायण, प्रो. एच.बी. पालन, डॉ. अखिलेश गुमास्ता एवं अनुराग तिवारी उपस्थित रहे। संयोजक राजेश पाठक 'प्रवीण' ने कृतियों को मानवीय चेतना और ओशो दर्शन का महत्वपूर्ण दस्तावेज बताया। वक्ताओं ने स्वामी अगेह भारती के साहित्यिक योगदान को समाज और साहित्य जगत की अमूल्य धरोहर बताया।

इस अवसर पर मां ध्यान निरूपा एवं स्वामी अगेह भारती को 'साधनाश्री अलंकरण' से सम्मानित किया गया। साथ ही वरिष्ठ पत्रकार पवन पांडे, डॉ. अनिल कोरी, विनीता विधि, डॉ.



एच.पी. तिवारी सहित अनेक साहित्यकारों एवं समाजसेवियों का भी सम्मान किया गया। कार्यक्रम में अर्चना गोस्वामी ने सरस्वती वंदना प्रस्तुत की, जबकि आभार आलोक पाठक ने व्यक्त किया। समारोह में अनीता कोहली,

अनुश्री चौबे, स्वामी विवेक, संदेश जैन, अरविंद राय, आशीष समैया, अशोक जैन, हरकेश बहादुर सिंह, आर.के. पासी, रमाकांत गौतम सहित बड़ी संख्या में साहित्यप्रेमी उपस्थित रहे।

पूर्व सांसद जयश्री बैनर्जी का 93वां जन्मदिन मनाया



जनसेवा और लोकतंत्र संरक्षण में योगदान को किया याद

जबलपुर। भारतीय जनता पार्टी की वरिष्ठ नेत्री, पूर्व सांसद, पूर्व मंत्री एवं लोकतंत्र सेनानी जयश्री बैनर्जी का 93वां जन्मदिन श्रद्धा और सम्मान के साथ मनाया गया। इस अवसर पर पाटन विधायक अजय विश्वालोई सहित माजपा नेताओं, समाज के वरिष्ठजनों एवं जनप्रतिनिधियों ने उनके सार्वजनिक जीवन, जनसेवा और लोकतंत्र की रक्षा में दिए गए योगदान को स्मरण किया। वक्ताओं ने बताया कि जयश्री बैनर्जी ने जनसंघ से राजनीतिक जीवन की शुरुआत की, मध्य प्रदेश सरकार में मंत्री रहें तथा 13वीं लोकसभा में जबलपुर का प्रतिनिधित्व किया। आपातकाल के दौरान उनका परिवार लोकतंत्र की रक्षा के संघर्ष में सक्रिय रहा। उनके परिवार का शिक्षा, समाजसेवा, दिव्यांग कल्याण और राष्ट्रसेवा के क्षेत्र में भी उल्लेखनीय योगदान रहा है। जन्मदिवस के अवसर पर शांतम प्रज्ञा आश्रम के संचालक मुकेश कुमार सेन ने जयश्री बैनर्जी एवं स्व. सुभाष चंद्र बैनर्जी का चित्र भेंट कर उनका आशीर्वाद प्राप्त किया। इस अवसर पर नगर, प्रदेश और देश के अनेक वरिष्ठ जनप्रतिनिधियों एवं शुभचिंतकों ने उन्हें जन्मदिन की शुभकामनाएं देते हुए दीर्घायु और स्वस्थ जीवन की कामना की।



कृषि वानिकी प्रशिक्षण में किसानों को वैज्ञानिक खेती व वृक्षारोपण की दी जानकारी

जबलपुर। जवाहरलाल नेहरू कृषि विश्वविद्यालय के अखिल भारतीय समन्वित कृषिवानिकी अनुसंधान परियोजना के तहत कुण्डम विकासखंड के ग्राम बरखेड़ा में किसानों के लिए एक दिवसीय प्रशिक्षण कार्यक्रम आयोजित किया गया। प्रशिक्षण में किसानों को अरहर की वैज्ञानिक खेती, उन्नत उत्पादन तकनीक, हरी खाद के उपयोग, केंचुआ खाद निर्माण तथा मृदा उर्वरता बढ़ाने के उपायों की जानकारी दी गई। इस दौरान प्रदर्शन के लिए किसानों को अरहर बीज का भी वितरण किया गया। कार्यक्रम के अंतिम सत्र में किसानों एवं विद्यार्थियों के साथ खेतों की मेड़ों पर वृक्षारोपण कर कृषिवानिकी, पर्यावरण संरक्षण और जलवायु परिवर्तन से निपटने में वृक्षों की भूमिका पर चर्चा की गई। प्रशिक्षण में परियोजना वैज्ञानिक डॉ. सीमानाथ सर्वदे, पूर्व विभागाध्यक्ष डॉ. एस.बी. अग्रवाल एवं डॉ. अनिल कुमार कोरी ने तकनीकी जानकारी प्रदान की। कार्यक्रम विश्वविद्यालय के कुलपति डॉ. प्रमोद कुमार मिश्रा के मार्गदर्शन में संचालक अनुसंधान सेवाएं डॉ. अश्विनी कुमार जैन, संचालक प्रश्वर डॉ. विजय कुमार यादव, डीन डॉ. अल्पना सिंह तथा विभागाध्यक्ष डॉ. ए.के. खरे के निर्देशन में आयोजित किया गया।



होटल उद्योग की कार्यप्रणाली से रुबरु हुए विद्यार्थी, करियर की मिली जानकारी

जबलपुर। मानव अधिकार एवं अपराध नियंत्रण संगठन के तत्वावधान में होटल वेंटर ग्रैंड में कक्षा 11वीं एवं 12वीं के करीब 40 विद्यार्थियों के लिए शैक्षणिक भ्रमण का आयोजन किया गया। भ्रमण के दौरान विद्यार्थियों ने होटल प्रबंधन एवं आतिथ्य उद्योग की कार्यप्रणाली को नजदीक से समझते हुए रिसेप्शन, हाउसकीपिंग, फूड एंड बेवरेज, किचन, बैंकवेट और ग्राहक सेवा सहित विभिन्न विभागों की जानकारी प्राप्त की। होटल विशेषज्ञों ने विद्यार्थियों को होटल उद्योग में करियर की संभावनाओं से भी अवगत कराया। संगठन ने बताया कि ऐसे कार्यक्रम विद्यार्थियों को व्यावहारिक ज्ञान और सही करियर मार्गदर्शन प्रदान कर उनके उज्ज्वल भविष्य की नींव मजबूत करते हैं। कार्यक्रम में होटल संचालक मनीष खत्री के सहयोग से डॉ. अजय वाधवानी, एड. भावना निगम, एड. आशीष त्रिपाठी एवं डॉ. अभिषेक जैन सहित अन्य लोग उपस्थित रहे।

स्कूल में छात्र को सांप काटने की घटना पर एनएसयूआई का प्रदर्शन, सुरक्षा व्यवस्था मजबूत करने की मांग



जबलपुर। तैयब अली चौक स्थित क्राइस्ट चर्च स्कूल में छात्र को सांप काटने की घटना के विरोध में एनएसयूआई कार्यकर्ताओं ने प्रदर्शन कर प्राचार्य को

नियमित साफ-सफाई और झाड़ियों को हटाने की मांग की।

छात्रनेता अनुराग शुक्ला और शफी खान ने आरोप लगाया कि बच्चों से घास कटवाना शिक्षा के अधिकार अधिनियम (RTE) का उल्लंघन है तथा बरसात के मौसम में बिना सुरक्षा के झाड़ियों में भेजना गंभीर लापरवाही है। उन्होंने चेतावनी दी कि यदि शीघ्र प्रभावी कदम नहीं उठाए गए तो संगठन आंदोलन तेज करेगा। प्रदर्शन में प्रदेश सचिव एजाज अंसारी, अंकित शुक्ला, अंकित कोरी, वकार खान, ऐश्वर्या नाहिर, पुष्पराज सिंह राजपूत, युग ठाकुर, ऋषि यादव, निखिल बंशकार, आर्यन चौधरी, अनिकेत तिवारी, करण अंबाला सहित बड़ी संख्या में एनएसयूआई कार्यकर्ता एवं अभिभावक उपस्थित रहे।

NAME CHANGE

I, WAS KNOWN AS HURRAT UL MALIKA AFTER MARRIAGE I, HAVE CHANGED MY NAME AND HENCEFORTH I, AND SHALL BE KNOWN AS HURRAT SAIFY W/O YUSUF SAIFY RESIDENT OF 1627/1628, NAPIER TOWN, BEHIND INCOME TAX OFFICE JABALPUR (M. P.) 482001.

आम सूचना
सर्व साधारण को सूचित किया जाता है कि मेरे पक्षकार अब्दुल कादिर खान आलमज हाजी अब्दुल गफूर खान उम्र 62 वर्ष, निवासी 1596, हनुमानताल जैन धर्मशाला के पास, जबलपुर, सम्पत्ति- सुभाष नगर स्थित प्लॉट नं. 743/1-क रकबा 2610 वर्गफुट (242.542 वर्गमीटर) के मालिक स्वामी काव्रिज है, इस संबंध में दिनांक 27.09.2021 को माननीय दशम सिविल न्यायाधीश वर्ग-2 के द्वारा प्रकरण क्रमांक- 90-ए/2013 में वादी के पक्ष में मेरे पक्षकार को बेखुलल न करने व निर्माण आदि न करने का निर्णय डिक्ती पारित की गई है जो अभी तक प्रभावी नहीं है, अतः कोई भी व्यक्ति व संस्था उक्त सम्पत्ति के संबंध में किसी भी व्यक्ति/संस्था से उक्त सम्पत्ति के संबंध में किसी भी प्रकार को संयवहार, कथ वक्रिय, इकार इत्यादि न करें, अन्यथा ऐसा संयवहार मेरे पक्षकार पर बंधनकारी नहीं होगा।
जबलपुर, दिनांक 03.07.2026
भवदीय
शाबाब खान
अधिवक्ता
सौद नं. 98 जी-1 ग्राउंड फ्लोर
जिला न्यायालय जबलपुर मध्य प्रदेश
Mob.No.9300712859,7987585748

In The Court Of XXXIII Civil Judge Class IDistrict Court, Jabalpur
Presiding Officer अधिकृत निपाठी
आवेदन पत्र अंतर्गत धारा 372 भारतीय
उत्तराधिकार अधिनियम सवसेशन प्रकरण क्रमांक
(MIC SUC/0000054/2026)
शिखा विरवकर्मा.....आवेदक Vs
आम जनता.....अनावेदक
Process Id-2026
प्रेषित- पेसी दिनांक : 23/07/2026
(1) आम जनता पता - जबलपुर मध्य
(2) आम जनता

आम जनता को सूचित किया जाता है कि आवेदक शिखा विरवकर्मा पता म.न.- 13 निवास रोड धनपुरी पोस्ट धनपुरी थाना बरेला जिला जबलपुर म.प्र. पिन कोड- 483001 ने मृतक आनंद विरवकर्मा निवासी 13 धनपुरी जबलपुर म.प्र. 483001 की यूनाइटेड इंडिया इश्योरेंस कंपनी लिमिटेड राईट डाउन जबलपुर से अमा राशि प्राप्त हेतु उत्तराधिकारी नियुक्ति प्रमाण पत्र प्राप्त करने के लिये इस न्यायालय में आवेदन किया है। जिसकी सुनवाई दिनांक 23 July 2026 को नियत है। यदि किसी व्यक्ति को उक्त प्रकरण में आवेदक को उक्त मृतक का उत्तराधिकारी होने सम्बन्धी प्रमाण पत्र जारी किये जाने में कोई आपत्ति हो अथवा उक्त प्रकरण में वह अपना हक समझता हो तो पेसी दिनांक 23 July 2026 को न्यायालय में स्वयं अथवा अधिका के माध्यम से उपस्थित रहे। सूचना उपरांत, यदि अनुपस्थित रहे तो प्रकरण की सुनवाई एक पक्षीय की जाकर प्रकरण का निराकरण किया जावेगा। यह आज तारीख 03 June 2026 को मेरे हस्ताक्षर से और न्यायालय की मुद्रा लगा कर दिया गया है।
(अतिवक्ता विनीता)
वैनीखर्वे सिविल न्यायाधीश जबलपुर (म.प्र.)
1. यदि किसी कारणवश उक्त तिथि को न्यायालय अवकाश पर रहेगा तो आगामी कार्यदिन पर यह प्रकरण सुनवाई में लिया जायेगा।